



TRIBUNAL GHAL TALBIET ZGHAR

**GUDIKATUR DR.
GRETA MIFSUD**

Seduta ta' I-20 ta' Gunju, 2011

Talba Numru. 633/2009

*Antoine Cassar
kif ezercenti l-kummerc bl-isem
ta' ABC Print*

Vs

Mario Frendo

It-Tribunal,

Ra I-Avviz tal-attur li talab lil dan it-Tribunal jikkundanna lill-konvenut ihallas is-somma komplessiva ta' elf tmien mijà u tlieta u erbghin Euro u sittax-il centezmu (€1,843.16), rappresentanti in kwantu għal

(a) elf hames mijà u erba' u tlettin Ewro (€1,534) prezz ta' hamsin elf (50,000) fl'ier tal-kulur u in kwantu għal

(b) tlett mijha u disa' Ewro u sittax-il centezmu (€309.16) prezz ta' mitejn u hamsin (250) wA4 posters;

ordnati mill-konvenut wara li kkonferma il-“quotation” lilu moghtija, izda ma kienx hallas.

Illi l-konvenut ukoll gie interpellat sabiex ihallas permezz ta' ittra legali u gudizzjarji.

Bl-imghax mid-data ta' l-invoice sad-data tal-hlas effettiv u l-ispejjez kollha legali u gudizzjarji.

Ra r-risposta tal-konvenut li eccepixxa illi, kif ser jigi ppruvat waqt dawn il-proceduri, t-talba attrici hija nfondata fil-fatt u fid-dritt u ghalhekk għandha tigi michuda bl-ispejjez.

Illi l-flier u l-posters in kwistjoni mhumiex tal-kwalita' patwita u għalhekk l-attur ma jistax jippretendi l-hlas tagħhom mingħand il-konvenut.

Salv eccezzjonijiet ulterjuri.

Bl-ispejjez kontra l-attur.

Ra x-xhieda tal-attur, li jiispjega li hu kien jiggħestixxi n-negozju tieghu ta' *printing u signs*. Il-konvenut kien talbu “quotation” fuq xi *printing* u sussegwentement kien għamel ordni ta' hamsin elf (50,000) *leaflet*, li kienu stmati għal elf u tlett mitt Ewro (€1,300), plus VAT kif ukoll mitejn tnejn u sittin Ewro (€262) plus VAT.

Il-konvenut kien ikkonferma dina l-ordni u għal dak li jirrigwarda l-“art work,” il-konvenut kien inkariga lil terz u kien imbagħad ghadda l-attur CD fejn kien hemm id-“design art work,” wara li kien qabbar designer personalment.

Irrizulta li kien hemm xi zbalji kaligrafici bl-Ingliz u l-attur jiispjega li kien offra s-servizzi tieghu b'xejn sabiex jagħmel “proof reading” tal-“posters.” Il-konvenut kien accetta.

Kopja Informali ta' Sentenza

Wara li l-attur lesta x-xoghol tal-*printing*, u l-konvenut mar jara l-prodott lest, ma kienx kuntent bil-“*posters*” ghaliex kien aktar skura milli kien immaginahom.

Il-konvenut baqa’ jinsisti li ma riedx jigbor dan ix-xoghol.

L-attur jispjega kif kien issuggerixxa lill-konvenut sabiex jagħmel “*representation copy*” tax-xogħol li kien ser jigi pprintajt u dan kien kontra pagament ta’ tmenin Ewro (€80) peress li kellhom jergħu jixgħelu l-magni sabiex jergħu jipproducu x-xogħol. Dan kien ser iwassal ix-xogħol tardivament, meta l-konvenut riedu urgenti. Għalhekk ghazel li ma ssirx dina l-kopja. Mic-CD li tahom ma kienux messew xejn mill-“*art work*,” hliet li kkoreggew xi zbalji fil-kitba.

Il-konvenut baqa’ jinsisti li ma riedx jigbor ix-xogħol li baqa’ għand l-attur sa’ llum u kien għalhekk li kelli jittermina s-servizzi ta’ l-attur.

L-attur jispjega ukoll li l-konvenut kien mar għandu biex jippruvaw jaslu għal ftehim u kien offra li jħallas sitt mitt Ewro (€600) minkejja li ma kienx hareg soddisatt.

L-attur ighid li hu ma setax jaccetta dan il-ftehim, ghax ix-xogħol kien għamlu sew u l-konvenut kelli jara l-affarijiet tieghu mad-designer li kien għamillu l-“*art work*.” Il-konvenut kien baqa’ jinsisti li fuq il-computer il-*printing* kien jidher ahjar minn meta x-xogħol jigi pprintajt. Izda l-attur jinsisti li dan ma jistax ikun ghaliex bejn ix-xogħol li jidher fuq il-kompjuter u dak li jigi pprintajt il-kwantita’inka hija differenti.

Ra l-atti u d-dokumenti esebiti.

Ikkunsidra

Il-konvenut kien ordna *fliers*, kif ukoll poster sabiex jirreklama l-lezzjonijiet ta’ “*horse riding*,” li kien ighati.

Il-konvenut kien qabel mal-istima li tah l-attur u kien għalhekk li l-attur beda jipprepara x-xogħol li kien gie

Kopja Informali ta' Sentenza

nkarigat jaghmel. Jirrizulta mill-provi, li l-konvenut kien inkariga terza persuna sabiex jaghmel l-“art work,” u kien ghaddieh lill-attur.

Qabel mal-attur ghadda ghall-istampar, kien avza’ lill-konvenut li jekk ried seta’ jara kif kien ser ikun l-prodott finali, wara li lmenta li l-istampar tal-poster kien aktar skur minn dak li xtaq. Il-konvenut kien rrfjuta li ssir “*representation copy*”, peress kien jehtieg li l-istampar isir malajr kemm jista’ jkun.

Il-konvenut kien talab li l-istampar ikun ta’ certu kwalita’, izda meta ra l-prodott finali kien rah aktar skur u ghalhekk kien qed jirrifjuta li jhallas.

F’dan il-kaz, il-konvenut kien ghazel li jinkariga s-servizz ta’ terza persuna sabiex jaghmel l-arti ghal finijiet tal-fliers, kif ukoll ghall-finijiet tal-poster. L-attur jikkonferma li kien uza’ l-arti li pproduca l-konvenut u lanqas dan mhu kkontestat mill-konvenut.

Apparti minn hekk, il-konvenut irrifjuta li jara “*representation copy*” qabel u dan sabiex jevita li jahli zzmien ghaliex kien imperativ li x-xogħol jitlesta urgentement. Ghalhekk, l-attur mar direttament ghall-istampar.

Kieku l-konvenut kien dispost li jhallas dak li kien rikjest biex issir “*representation copy*,” kienet tkun storja ferm differenti, ghaliex jekk ma kienx kuntent bil-kwalita’, ma kienx isir l-istampar tal-ordni intiera jew kien ikun hemm kambjament.

L-attur ma kienx inkarigat biex jiddisinja kemm il-fliers, kif ukoll l-poster, izda l-konvenut kien inkarigah biss bhala “*printer*.” Il-kontenut tal-“*printing*” kienet saret minn terz u mhux mill-attur u għalhkk, jekk id-disinjar (*art work*) ma kienx soddiscenti, ma jistax jassumi r-responsabilita’ l-attur. Jekk il-konvenut ghaddielu CD bid-disinjar ghall-fliers u l-poster u ma lmentax fuqu l-konvenut meta ghaddieh lill-attur, dan kien ifisser li kien tajjeb biex ighaddi għal-istampar, anke jekk għal moment l-attur kellu

Kopja Informali ta' Sentenza

opinjoni differenti. Hekk ried il-konvenut u fil-fatt l-attur esegwixxa dak li ordnalu l-konvenut.

Ghalhekk, l-attur m'ghandux ikun responsabbi għall-istampar, jekk ma giex indikat li l-konvenut xtaq stampa aktar cara minn dik li kien hemm fic-CD, mghoddi lill-attur.

Għal dawn il-motivi, t-Tribunal jaqta' u jiddeċiedi billi jilqa' t-talbiet attrici, u konsegwentement jikkundanna lil-konvenut ihallas is-somma komplexiva ta' elf tmien mijha u tlieta u erbghin Ewro u sittax-il centezmu (€1,843.16), bl-ispejjez u bl-imghax kif mitluba.

< Sentenza Finali >

-----TMIEM-----